

32. Id-Dghajjes tal-Latini

Ja dghajjes tal-latini, kif il-ghodwa
tiftaħ tal-kampanella warda warda
fuq ħajt il-ġnien b'idha tad-dawl u tqassat
ta' ġmiel rużarju,

Minn ġewwa d-dahla ta' l-Imgarr kennija
kontu toħorgu waħda wara l-oħra,
bl-ghajjat tal-bdott u tal-baħrin zagħżugħa
ma' l-arbli mxabbta,

Jifthu għar-riħ tal-majjistral mill-poppa
tirkett fuq l-arbli ta' quddiem, majjistra
wara, u l-qluġħ iż-żgħir tal-pallakkun
barra mill-pruwa,

U erħilkom tigġerrew għal hdejn Kemmuna,
bil-pika ma' xulxin minn jasal l-ewwel
il-port il-kbir, u hemmhekk thottu l-egħlejjel
tal-art għawdxija.

Ja dghajjes tal-latini, darba għal dejjem
għebtu minn Ghawdex, sew bħal qatgħa gawwi
li taru l-bogħod il-bogħod f'ibħra xemxija
u nsew il-bejta

Li darba bejtu fil-għerien tal-fliegu!
U fuq ġwenħajhom bojvod is-Sbuħija,
tad-dahla ta' l'Imgarr helwa Sultana,
taret... għal dejjem!...